



சுருக்கம்

அறிவிப்புகள் - 2022 - 2023 ஆம் ஆண்டிற்கான மானியக் கோரிக்கை அறிவிப்புகள் - தமிழ்நாடு வக்ஃப் வாரியம் - உலமா ஓய்வூதியதாரர் இறந்த பிறகு அவரது நேரடி வாரிசுதாரருக்கு உலமா குடும்ப ஓய்வூதியம் வழங்குதல் - ஆணை வெளியிடப்படுகிறது.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல (எஸ்1) த்துறை

அரசாணை (நிலை) எண். 47

நாள் 20.06.2022

சுபகிருது, ஆணி 06

திருவள்ளூர் ஆண்டு 2053

படிக்கப்பட்டது :-

1. அரசாணை (நிலை) எண்.684, வணிகவரி மற்றும் பதிவுத் துறை, நாள் 09.06.1981.
2. அரசாணை (நிலை) எண்.109, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறை, நாள் 13.12.2011
3. அரசாணை (நிலை) எண்.49, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறை, நாள் 24.06.2020
4. தமிழ்நாடு வக்ஃப் வாரிய முதன்மைச் செயல் அலுவலர் அவர்களின் கடித எண்.7318/06/D5/UP, நாள் 05.05.2022.

ஆணை:-

2022-2023-ஆம் ஆண்டிற்கான மானியக் கோரிக்கையில் மாண்புமிகு சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் அவர்களால் பின்வரும் அறிவிப்பு வெளியிடப்பட்டது :-

"உலமா ஓய்வூதியதாரர் இறந்த பிறகு, அவரது குடும்பம் வறுமையில் வாடாமல் இருப்பதற்கு, அக்குடும்பத்திற்கு குடும்ப ஓய்வூதியம் வழங்கப்படும்"

2. மேலே முதலாவதாகப் படிக்கப்பட்ட அரசாணையில், 60 வயது பூர்த்தி செய்து 20 ஆண்டு காலப் பணி நிறைவு செய்த ஏழை எளிய மொளலாவி, பேஷ் இமாம், மோதினார், அரபிக் ஆசிரியர்கள் மற்றும் முஜாவர்கள் ஆகியோர் பயன் பெறும் வகையில் 1981-ஆம் ஆண்டு முதல் உலமா ஓய்வூதிய திட்டம் அறிமுகப்படுத்தப்பட்டது. மேலும், அவ்வரசாணையின் இணைப்பில் குறிப்பிடப்பட்டுள்ள அரசால் நியமிக்கப்பட்ட உறுப்பினர்களைக் கொண்ட உலமா ஓய்வூதிய ஒப்பளிப்புக் குழுவால், இத்திட்டம் நிர்வகிக்கப்படும் என்றும் ஆணை வெளியிடப்பட்டது.

3. மேலே இரண்டாவதாகப் படிக்கப்பட்ட அரசாணையில் உலமா ஓய்வூதியத் திட்டத்தின் கீழ் அதிகபட்ச பயன் பெறுவோரின் எண்ணிக்கை 2600 ஆக ஒப்பளிப்பு செய்து ஆணை வெளியிடப்பட்டது.

4. மேலே மூன்றாவதாகப் படிக்கப்பட்ட அரசாணையின்படி, உலமா ஓய்வூதியம் ரூ.1500/-லிருந்து ரூ.3000/-ஆக உயர்த்தி ஆணை வெளியிடப்பட்டது.

5. மேலே நான்காவதாகப் படிக்கப்பட்ட கடிதத்தில், உலமா ஓய்வூதியதாரர் தற்போது மரணம் அடைந்தால் அவர்களுக்கு வழங்கப்பட்டு வரும் உலமா ஓய்வூதியம் நிறுத்தப்படும் என்றும் இறந்த உலமா ஓய்வூதியதாரரின் மனைவி அல்லது அவரைச் சார்ந்திருப்பவர்கள் அவர்களின் தொடர் வாழ்வாதாரத்தை நடத்துவதற்கு நிதி உதவியின்றி அவதிப்படுவார்கள் என்றும், இறந்த உலமா ஓய்வூதியதாரரைச் சார்ந்திருக்கும் கணவன்/மனைவி அல்லது அவரைச் சார்ந்திருப்பவர்கள் எதிர்கொள்ளும் நிதி நெருக்கடியைச் சமாளிப்பதற்கு, இந்து சமய அறநிலையத் துறையின் கட்டுப்பாட்டின் கீழ் உள்ள திருக்கோவில்களில் பணியாற்றி ஓய்வு பெற்ற இறந்த ஊழியர்களின் குடும்பத்திற்கு வழங்கப்படும் குடும்ப ஓய்வூதியம் போன்று, பள்ளிவாசல் மற்றும் தர்காக்களில் பணியாற்றி ஓய்வு பெற்ற இறந்த உலமா ஓய்வூதியதாரர் குடும்பத்திற்கு உலமா குடும்ப ஓய்வூதியமாக மாதந்தோறும் ரூ.1500/- வழங்க தமிழ்நாடு வக்ஃப் வாரிய முதன்மைச் செயல் அலுவலர் அரசைக் கேட்டுக் கொண்டார்.

6. மேலும், இறந்த உலமா ஓய்வூதியதாரரின் நேரடி வாரிசுதாரர்களுக்கு (கணவன் / மனைவி அல்லது அவரைச் சார்ந்தவர்கள் (i) திருமணமாகாத இறந்த ஓய்வூதியதாரரின் பெற்றோர்கள், (ii) இறந்த ஓய்வூதியதாரரின் மகன் / மகளுக்கு 25 வயது வரை அல்லது திருமணமாகும் வரை இதில் எது முன்னர் நிகழ்கிறதோ அதுவரை (iii) இறந்த ஓய்வூதியதாரரின் திருமணமாகாத மனைவியின் குன்றிய அல்லது நிரந்தர உடல் ஊனமுற்ற மகன்/மகள்) உலமா குடும்ப ஓய்வூதிய திட்டத்தை செயல்படுத்த அரசைக் கேட்டுக்கொண்டுள்ளார்.

7. தமிழ்நாடு வக்ஃப் வாரிய முதன்மைச் செயல் அலுவலரின் கருத்துருவினை அரசு கவனமுடன் ஆய்வு செய்து, சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் அவர்களின்

அறிவிப்பினைச் செயல்படுத்தும் விதமாக, உலமா ஓய்வூதியதாரர் இறந்த பிறகு, அவரது குடும்பம் வறுமையில் வாடாமல் இருப்பதற்கு, பின்வரும் வழிகாட்டி நெறிமுறைகளுக்குட்பட்டு, இறந்த உலமா ஓய்வூதியதாரர் கடைசியாக பெற்று வந்த ஓய்வூதியத்தில் 50 சதவீதம், இறந்த ஓய்வூதியதாரரின் நேரடி வாரிசுதாரர்களில் ஒருவருக்கு உலமா குடும்ப ஓய்வூதியமாக அரசாணை வெளியிடப்படும் நாள் முதல் வழங்கலாம் என முடிவு செய்து அவ்வாறே அரசு ஆணையிடுகிறது. மேலும், இத்திட்டத்திற்கான செலவினம், 2202-05-102-AA-32705 என்ற கணக்கு தலைப்பின் கீழ் உலமா ஓய்வூதியத்திற்காக ஆண்டுதோறும் வரவு செலவு திட்டத்தில் ஒதுக்கீடு செய்யப்படும் நிதியிலிருந்து மேற்கொள்ளவும் அரசு ஆணையிடுகிறது.

வழிகாட்டி நெறிமுறை

- I. உலமா குடும்ப ஓய்வூதியத் திட்டத்தின் கீழ் இறந்த ஓய்வூதியதாரரின் நேரடி வாரிசுதாரர்கள் அரசாணை வெளியிடப்படும் நாள் முதல் பயன் பெறுவர்.
- II. உலமா குடும்ப ஓய்வூதியத் திட்டத்தின் கீழ் பயன் பெற கீழ்க்குறிப்பிடப்பட்டோர் நேரடி வாரிசுதாரர்களாக கருதப்படுவர்:-
 - இறந்த உலமா ஓய்வூதியதாரரின் கணவன்/மனைவி;
 - திருமணமாகாத இறந்த உலமா ஓய்வூதியதாரரின் பெற்றோர்கள்;
 - இறந்த உலமா ஓய்வூதியதாரரின் மகன்/மகள் 25 வயது வரை அல்லது திருமணமாகும் வரை இதில் எது முன்னர் நிகழ்கிறதோ அதுவரை;
 - இறந்த உலமா ஓய்வூதியதாரரின் திருமணமாகாத மனைலம் குன்றிய அல்லது நிரந்தர உடல் ஊனமுற்ற மாற்றுத் திறனாளி மகன்/மகள்.
- III. உலமா குடும்ப ஓய்வூதியத் திட்டத்தின் கீழ் இறந்த ஓய்வூதியதாரரின் நேரடி வாரிசுதாரர் அவரது வாழ்நாள் முழுவதும் இத்திட்டத்தின் கீழ் பயன் பெறத் தகுதியுடையவர்.
- IV. உலமா குடும்ப ஓய்வூதியம் பெற நேரடி வாரிசுதாரர்கள் விண்ணப்பங்களைப் பூர்த்தி செய்து உரிய ஆவணங்களுடன் தமிழ்நாடு வக்ஃப் வாரியத்திற்கு சமர்ப்பிக்க வேண்டும். தமிழ்நாடு வக்ஃப் வாரியம், பெறப்பட்ட விண்ணப்பங்களை உரிய ஆவணங்களுடன் ஆய்வு செய்து உலமா ஓய்வூதிய ஒப்பளிப்புக் குழுவின் ஒப்புதலுக்காகச் சமர்ப்பிக்கப்பட வேண்டும்.
- V. உலமா ஓய்வூதிய ஒப்பளிப்புக் குழுவின் ஒப்புதலுக்குப் பின், மாவட்ட கருவூலம் மூலம் உலமா குடும்ப ஓய்வூதியம் வழங்குவதற்கு தமிழ்நாடு வக்ஃப் வாரிய முதன்மைச் செயல் அலுவலரால் உரிய ஆணை வெளியிடப்பட வேண்டும்.
- VI. உலமா குடும்ப ஓய்வூதியம் மாவட்ட கருவூலம் மூலம் வழங்கப்படும்.

8. இவ்வரசாணை நிதித்துறையின் அ.சா.கு எண். 29788/நிதி(பி.மிபி)/2022, நாள் 16.06.2022-ல் பெற்ற இசைவுடன் வெளியிடப்படுகிறது

//ஆளுநரின் ஆணைப்படி//

ஆ. கார்த்திக்
அரசு முதன்மைச் செயலாளர்

பெறுநர்

முதன்மைச் செயல் அலுவலர், தமிழ்நாடு வக்ஃப் வாரியம், சென்னை-1.

ஆணையர், கருவூலம் மற்றும் கணக்குத்துறை, சென்னை -35.

அனைத்து மாவட்டக் கருவூலக அலுவலர்கள் / சார் நிலைக் கருவூலக அலுவலர்கள் (தமிழ்நாடு வக்ஃப் வாரிய முதன்மைச் செயல் அலுவலர் மூலமாக).

மாநிலக் கணக்காயர், சென்னை -18/35.

மாநிலக் கணக்காயர் (தணிக்கை -I&II), சென்னை -18.

நகல் :-

மாண்புமிகு சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் அவர்களின் சிறப்பு நேர்முக உதவியாளர், சென்னை -9.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை முதன்மைச் செயலாளர் அவர்களின் முதன்மைச் தனிச் செயலர், சென்னை-9.

நிதி(பி.மிபி (ம) சிந)த்துறை, சென்னை -9 .

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல (பிந3/ட்டி)த்துறை, சென்னை-9.

இருப்புக் கோப்பு/ உபரி நகல்

//ஆணைப்படி அனுப்பப்படுகிறது//

பிரிவு அலுவலர் 26/6/22

By
26/6/22